

# ◆ P o e z i y a



*Camal YUSİFZADƏ*

## **DÜNYAYA QORXUNUN GÖZÜYLƏ BAXMA**

*Vaqif Səmədoğluna*

Dünya bir pəncərədi -  
Baxsan da, baxmasan da.  
Çay axır, vaxt aparır,  
Axsan da, axmasan da -  
Dünyaya qorxunun gözüylə baxma!  
Dünyaya qorxunun gözüylə baxma,  
Dərin olmaz,  
Sərin olmaz,  
Yarın olmaz qara ağac kölgəsi!  
Qara daş,  
Qara qum,  
Duz göyərəndə,  
Çiyində qanadlı mələk görəndə  
Dünyaya qorxunun gözüylə baxma.  
Ruhun həbsdə,  
Kədər xəstə,  
Bəd xəbər kəssə -  
Dünyaya qorxunun gözüylə baxma.  
Nə mən arzusunun sonuyam,  
Nə sən sevdanın ilki.  
Dünyaya qorxunun gözüylə baxma -  
Dünyaya özümüz gəlməmişik ki!  
Dünyaya qorxunun gözüylə baxma -

Ya qul olacaqsan,  
 Ya da ki quldar.  
 Beş günlük dünyanın feilinə uyma.  
 Qanı laxtalanmış azadlıq da var.  
 Sevən sevilmişə,  
 Bəxtin kəmdirsə,  
 Sarı sarı deyil,  
 Yaşıl nəmdirsə,  
 Qürub qanqırmızı batan qəmdirsə -  
 Dünyaya qorxunun gözüylə baxma!  
 İçində izin azalsa,  
 Dizində dözümlü azalsa,  
 Tanrıdan izin azalsa,  
 Dünyaya qorxunun gözüylə baxma.  
 Gec tapdın,  
 Tez itirdin?  
 Atam oğlu, fərq eləməz!  
 Nə isə tapılmalı,  
 Nə isə itməli -  
 Əzəli bir kələkdə;  
 Nə vaxtsa ötməli.

Qanadlı şalələyə,  
 Al başda lələlərə,  
 Zeytun gözlü dənizə,  
 Gümüşü balıqlara,  
 Kül altında közərə  
 Müqəddəs eşqə görə,  
 Zərli kəpənəklərə,  
 Kəhkəşanlı göylərə,  
 Allı-güllü payıza,  
 Quşbaşı qara görə  
 Dünyaya qorxunun gözüylə baxma!  
 Milçəkdən fil düzəlsə,  
 Fahişələr mələyə,  
 İblislər büta dönsə -  
 Qorxunun gözüylə dünyaya baxma!  
 Eh, nə isə,  
 Eh, nə qəm,  
 Ölümlü haqsız, qəmin kəm -  
 Dünyaya qorxunun gözüylə baxma.

13.08.2014

### XOŞBƏXTLİK

Mənim xoşbəxtliklə  
 Nə işim var ki?

O öz dünyasında,  
 Öz ələmində -  
 Əlləri upuzun, gözləri xumar,  
 Təmtaraq, çal - çağır,  
 Çılpaq ehtiras!..  
 Mənim bu sarıdan bəxtim gətirib -  
 Mənimki kəmdi.  
 Özgə havasına,  
 Qan bahasına bəsat quranın  
 Sevinci nəmdi,  
 Vəcdani dəmdə!  
 Kədərlə olsa da, ağır olsa da,  
 Mənə kədərimin,  
 Ümidlərimin küllü qalacaq!..  
 Xoşbəxtlik əbədi olmayır ancaq.

20.01.2014

### ALLAHDAN QORXAN YOXDUR

#### Seyran Səxavətə

Kimsə kimdənsə qorxur,  
 Kimsə nədənsə qorxur!  
 Hərə bir şeydən qorxur! -  
 Bu nə qorxudu, ey va!?  
 Quzu qurddan,  
 Qurd çobandan,  
 Adəm adamdan qorxur!  
 Callad baş kötüyündən,  
 Hakim hökmündən qorxur,  
 Məhəbbət sarmaşıqdan,  
 Leyli Məcnundan qorxur!  
 Qorxunun gözü yekə,-  
 Çəsmək dərdi böyüdü -  
 Hamı dərdindən qorxur!-  
 Bu nə bələdi, ey va!?  
 Kimi gözədən,  
 Kimi sözdən,  
 Kimi bızdən,  
 Kimi sizdən,  
 Satqın özündən qorxur!  
 Məkrli - zənən qorxusu,  
 Şəri - şeytan qorxusu,  
 Quru bəhtan qorxusu!..  
 Əli Vəlidən qorxur,  
 Ağıllı ağıllıdan,  
 Dəli dəlidən qorxur,

Hökmdar kölgəsindən,  
Oğru Ay işığından,  
Koma bayquş səəsindən,  
Yaltaq belindən qorxur.  
Pişiklər ağacdadı,  
İlan yerin təkində,  
Arxadan gələn kimdi?

Qapının o üzündə  
Nə var görəsən indi?  
Mən bir şeydən qorxuram;  
Deyimmi, deməyimmi?  
Deməsəm yaxşı olar-  
Yuxularım dağılar!  
Əzrayıl can axtarır,  
Hamı səbahdan qorxur,  
Allahdan qorxan yoxdur!!!  
Bəndəyi - həqirə. Külli - ələmə  
Allahlıq eləmək

çətindi, Allah!!  
çətindi, Allah!!!

13.05.2012

### RUHUNU DƏLİ SAYMIRSA

Bir kişiyyəin geyinmirsə,  
Bir kişiyyəin soyunmursa,  
Ruhunu dəli saymırsa -  
Qadın, vallah, qadın deyil!!

Sevda gözündə yanmırsa,  
İçin-için oyanmırsa,  
Özünü mələk sanmırsa -  
Qadın, vallah, qadın deyil!!

Tər nəfəsdən uçunmursa,  
Yuxudan ətir ummırsa,  
Xəyalında ovunmursa -  
Qadın, vallah, qadın deyil!!

Ehtirasdan közərmirsə  
içindəki xəzinə,  
Əl qonmırsa sinəsinə, dizinə,  
Yana-yana çəkilmirsə özünə -  
Qadın, vallah, qadın deyil!!

Eh, bilirsə yaşını,  
Sürmə belə cilvləməz

Gözlərini, qaşını.  
Bir dəlisov məhəbbətdən  
İtirmirsə başını-  
Qadın, vallah, qadın deyil!!

6.04.2012

### SALAM OLSUN

*Üstümüzə namaza  
Duranlara salam olsun.  
Yunis İmra*

Yuyulmayan günahın  
Yuyanın nə vecinə?  
Tövbə qapısı açıq -  
Yalana salam olsun!

Baxmağa üz yoxdusa,  
Güzgü nəyə görəkdi?  
Bir başı, iki üzü  
Olana salam olsun!

Şahlıq İblis xisləti -  
Toy içində mavi yas?  
Ölümün kölgəsinə  
Cücərən göbələyə -  
Qalana salam olsun!

Azadlıq bəhanədi  
Torpaq üstə ölənə!  
Başı kəşik soxanı  
Alana salam olsun!

Onsuz da bu həyatdan  
Sağ çıxmıyacaq heç kim!  
Sevə-sevə ölənə, -  
Solana salam olsun!

Keçmişdən gələcəyə -  
Dan üzünə boylanan  
Həyat adlı yuxuya -  
Hər ana salam olsun!

Dünya bir pəncərədi  
Xəyalların önündə,  
Özünə, keçmişinə  
Dalana salam olsun!

Seçim Allah rizası,  
Cəhənnəm qələbəlik!  
Bəndəsini cənnətə  
Alana salam olsun!

09.07.2013

## SEVİLƏN XƏSTƏLİK

Yaranışdan  
Gözəl hisdi məhəbbət -  
Sevildikcə qatılaşan xəstəlik!  
Bir nəvadi,  
Bir havadi,  
Bir dəva -  
Tanrı bilir məhəbbətin rəngini!  
Uzun- uzun gecələrdən,  
Qısa - qısa yuxulardan  
Yorulsa da, bezsə də,  
Üzöldükcə üzsə də,  
Tapılsa da məlhəm qoyan təbibi,  
Təsəllisi - həbib  
Tənhadır ki,  
Tənhadır ki,  
Tənhadı!  
Tənha ağac kölgəsi tək,  
Kölgəsi də aladı,  
Böz səhrada yaşıl saha,  
Biçilməmiş taladı,  
Qara daşı göyerməyən,  
Sevilən bir bələdi!  
Bəni - insan istəmir ki,  
İstəmir ki,  
Bu yuxudan,  
Bu bələdan ayıla!

18.06.2013

## TANRIYA SÖZÜMÜZ VAR

"Sındırmaga qozumuz,  
Cırmağa bezimiz var!"  
Yalamağa duzumuz,  
Öpməyə dizimiz var!

Sevişməyə gözümüz,  
Yandırmaga közümüz,

Üfüqlərdə izimiz,  
Ruh kimi üzümüz var!

Səhra sonsuz və susuz,  
Mən gedirəm, sən də gəl!  
Tanrıya sözümlər var,  
Tanrıya sözümlər var!

07.04.2012

## GET ÜZÜ DAN ÜZÜNƏ

*Südəbə Ağabalayevaya*

Özgə kədərinə bənzəyən üfük  
Ališıb - yandı yenə -  
Uç üzü dan üzünə!  
Uç hey, uç hey, uç ha uç!  
Qanad salsan  
En yerə - yer üzünə,  
Yüyür, yüyür, yüyür get.  
Tükənsə, avazdısı  
ayağında taqətin  
Tapın həyat eşqinə -  
İçində zamanı öt,  
Yeri, yeri, get ha get!  
Yeriyə də bilməsən,  
Sürün, sürün,  
Sürün get dan üzünə.  
Bu yol içindən keçən,  
İtən sevda yoludur,  
Ötən arzu yoludur,  
Bitən ömür yoludur -  
Get üzü dan üzünə!  
Dan üzü daş saxlamaz,  
Yer üzü yas saxlamaz,  
"Kırpiklər yaş saxlamaz" -  
Çəkil, qapan özünə -  
Öndə ölüm də olsa,  
Get üzü dan üzünə!  
Havalan!  
Yüyür!  
Yeri!  
Sürün, sürün, sürün get -  
Get üzü dan üzünə!  
Üfük uzaq - qərbət el,  
Yetsən əgər

Üzünü sürən dan üzünə,  
Ordan mənə əl elə,  
elə belə!

20.11.2013

### KEÇMİŞDƏN QORXAN ADAM

Hər möminin keçmişi var,  
Hər qatilin cəzası!..  
Ağır olur,  
Soyuq olur  
İtən günün qəzası!..  
Keçmişindən qorxan adam  
Gələcəyə gedən yolda ölürdü,  
Dirəmişdi kürəyini palıda,  
Gözlərini buluda,  
Önündə xeyalları.  
Becərməyə torpağı yox,  
Uyumağa koması,  
Bağlamağa qapısı,  
Ayrılaşmağa kölgəsi!  
Yüyürəsi, düzü yox,  
Baş qoymağa dizi yox!  
Kimdi ona ağlayan? -  
İslanmayan dərdi çox!  
Bu dünyada sevilmədi - sevmədi,  
Cəhənnəmdə inanma ki sevilə!  
Rəhmin gəlsin, İlahi,  
Qanadlı bir mələk göndər,  
Gözlərini qapasın,  
Kilidləsin qapısını!..  
Alnı səcdəyə,  
Ruhu vidaya gəlməyən adam  
İnanmırdı nə mələyə, nə cinə,  
Keçmişindən qorxa-qorxa,  
Çiçəkləri nəvalanmış payızda  
çəkiliydi içinə!  
Bilirdi ki, vəssalam;  
Sabah gələcək gələcək,  
Ta sabah gəlməyəcək!

26.08.2012

